

ពិធីបុណ្យចូលឆ្នាំថ្មីនៅប្រទេសកម្ពុជា

ជារៀងរាល់ឆ្នាំនៅក្នុងប្រទេសកម្ពុជាតែងតែមានពិធីបុណ្យចូលឆ្នាំថ្មី ។

ពិធីបុណ្យនេះគឺជាពិធីបុណ្យ ដ៏ល្បីល្បាញជាងគេនៅក្នុងប្រទេស ។ ពិធីនេះមានរយៈពេល៣ ថ្ងៃ ។

វាគឺនៅរវាងពាក់កណ្តាល ខែមេសា ។ មនុស្សម្នាទាំងឡាយឈប់សំរាកពីការងារ ។

គេទាំងឡាយនៅជួបជុំគ្នាជាមួយ ក្រុមគ្រួសារ ។

មុននឹងថ្ងៃនៃពិធីបុណ្យចូលឆ្នាំថ្មីឈានមកដល់ ជនកម្ពុជានាំគ្នារៀបចំបោសសំ អាតផ្ទះ ត្រៀមទុកម្ហូបឆ្ងាញ់ព្រមទាំងសំលៀកបំពាក់ថ្មីៗ ។ នៅថ្ងៃទីមួយនៃពិធី

បុណ្យ គេទាំងអស់គ្នាគ្រងសំលៀកបំពាក់ថ្មី រង់ចាំទទួលទេវតាឆ្នាំថ្មីនិងជូន ដំណើរទេវតាឆ្នាំចាស់ត្រឡប់ទៅវិញ ។ វត្ថុដែលជាតង្វាយចំពោះទេវតាឆ្នាំថ្មីមាន ដូចជាផ្លែឈើ ផ្កា និងភេសជ្ជៈជាដើម ។ ជាមួយនិងសំលៀកបំពាក់ថ្មីៗជនានុជនក្រាបថ្វាយបង្គំទេវតា ។ យើងទាំងអស់គ្នាសូមពរពីព្រះអង្គនូវសុភមង្គលគ្រប់ប្រការ ។ ថ្ងៃទីពីរ និងថ្ងៃបង្ហើយយើងនាំគ្នាទៅវត្ត ។ យើងប្រគេនចង្ហាន់ចំពោះព្រះសង្ឃ ។ រួចហើយយើងពូនភ្នំខ្សាច់ ។ ភ្នំខ្សាច់នោះ គឺតំណាងនៃព្រះសក្យមុនីចេតិយ នៅឯស្ថានសួគ៌ ។ ជាមួយគ្នានោះដែរ មនុស្សម្នាទាំងឡាយនាំគ្នា ធ្វើពិធីស្រង់ព្រះពុទ្ធរូប ។ គេធ្វើម្ហូបអាហារឆ្ងាញ់ៗជូនជីដូនជីតា ឪពុកម្តាយ ។ យុវជន យុវតី និងក្មេងៗចូលចិត្តនូវថ្ងៃនៃពិធីបុណ្យចូលឆ្នាំថ្មីនេះណាស់ ។ គេនាំគ្នាលេងជាមួយ មិត្តភក្តិនូវល្បែងរបាំប្រជាប្រិយទាំងឡាយ ។ គឺពិតជាគួរអោយរីករាយយ៉ាងខ្លាំង ។

ពិធីបុណ្យចូលឆ្នាំថ្មីខ្មែរ ផ្តល់អោយជនកម្ពុជានូវការសំរាកលំហែពីការងារនិងភាពសប្បាយរីករាយ តាមបែបប្រពៃណីខ្មែរ ។ បន្ទាប់ពីពិធីបុណ្យនេះបានបញ្ចប់ យើងទាំងអស់គ្នាក៏ពិតជានឹងទទួលនូវការរស់នៅប្រកបដោយសុភមង្គលពុំខានឡើយ ។